

جناب مولانا محمد شہاب الدین ندوی صاحب
ناظم فرقہ ائمہ اکیڈمی ٹرست، ہلکور، انڈیا

خلافت ارض کے لئے علم کیمیا اور طبیعتیات کی اہمیت اور جدید صنعتی علوم کا ایک تعارف

(قطع نمبر ۱)

اللہ تعالیٰ نے ابو البشر حضرت آدم علیہ السلام کو زمین پر خلیفہ بنائے کیا اور خلافت ارض کا منصب سنبھالنے کیلئے آپ کو علم الایشیاء سے نوازا، جیسا کہ ارشاد باری ہے :

"وعلم آدم الأسماء كلها" : اور اس نے آدم کو تمام چیزوں کے نام بتائے۔ (بقرہ: ۳۰)

مفسرین نے تصریح کی ہے کہ اس سے مراد یہ ہے کہ اللہ تعالیٰ نے حضرت آدم کو دنیا بھر کی تمام چیزوں کے نام ہی نہیں بلکہ ان کے خواص و تاثیرات اور دینی و دنیوی منافع بھی بتائے تھے۔ کیونکہ زمین کی خلافت کیلئے زمینی اشیاء سے واقفیت ضروری تھی، تاکہ ہر چیز کا صحیح تعارف حاصل کر کے اس کا صحیح استعمال کیا جاسکے۔

علم آدم اور علم جدید : اس موقع پر سب سے زیادہ اہم بات یہ ہے کہ مفسرین کی تصریح کے مطابق حضرت آدم علیہ السلام کو موجودات عالم کے جو خواص و تاثیرات بتائے گئے تھے اور انکے جن دینی و دنیوی منافع سے آپکو آگاہ کیا گیا تھا انہیں پر جدید سائنس کا درود مدار ہے۔ چنانچہ جدید سائنس اور خاص کر طبیعتیات اور علم کیمیا کا موضوع بحث مادی اشیاء کے خواص و تاثیرات یا انکے منافع ہیں۔ ان خواص و تاثیرات کو سائنس کی زبان میں فریکل پر اپر ٹیز کہا جاتا ہے۔ اس اعتبار سے آج جدید تجرباتی سائنس اشیائے عالم میں کھونج لگا کر جن خصوصیات کا پتہ چلا رہی ہے ان سب کا علم حضرت آدم کو پہلے ہی دن عطا کر دیا گیا تھا، کیونکہ اشیائے عالم کی خصوصیات کا جاننا خلافت ارض کے نقطہ نظر سے نہایت درجہ اہم ہے۔ چنانچہ آج جو قوم اس علم میں برتر اور فائق ہے وہ زمین کی مادی خلافت پر فائز ہو کر اقوام عالم پر اپنی دھاک بٹھائے ہوئے ہے اور جو قوم اس علم میں

تھی مایہ ہے وہ مادی و سیاسی میدان میں پسمندہ ہو کر ترقی یافتہ قوموں کی حاشیہ بردار بنتی ہوئی ہے۔ اسیلئے خلاق عالم نے تخلیق آدم کے فوراً بعد آپکو تمام چیزوں کے نام اور انکی خصوصیات کی تعلیم دے کے اس علم کی اہمیت جنادی تھی۔ مزید مدار اس علم سے متصف ہونے کی بناء پر فرشتوں پر آپکی فضیلت بھی ثابت کر دی تھی، تاکہ اہل اسلام اس علم سے کبھی غافل نہ رہیں مگر یہ ایک تلخ حقیقت ہے کہ قرون وسطیٰ کے بر عکس عصر جدید کے مسلمانوں نے اس علم کو پوری طرح فراموش کر دیا۔ نتیجہ یہ کہ وہ آج بطور سزا دینی و دنیوی دونوں میدانوں میں مختلف قسم کے مصائب سے دوچار ہیں۔ لہذا اتنا فی مافات کیلئے میدان میں آگے بڑھنا ضروری ہے ورنہ خلافت کی تکمیل نہیں ہو سکتی۔ واضح رہے خلافت کے دو پہلو ہیں: ایک روحانی اور دوسرے مادی۔ اور جبکہ ان دونوں کو ملایا نہیں جاتا خلافت نا مکمل اور ناتمام رہے گی۔ ان دونوں میں تفرقی کے باعث معاشرہ میں سخت ناہمواریاں پیدا ہوتی ہیں۔ لہذا ان دونوں میں تطبیق اور توازن ضروری ہے تاکہ معاشرہ دینی و دنیوی دونوں قسم کی سعادتوں سے متعین اور مالا مال ہو سکے۔ اسلام نے دین اور دنیا میں کبھی تفرقی نہیں کی، بلکہ ان دونوں کی تحصیل پر زور دیا ہے۔ چنانچہ ہم کو جو دعا سکھائی گئی ہے وہ یہ ہے:

"ربنا آتنا في الدنيا حسنة وفي الآخرة حسنة" اے ہمارے پروردگار ہم کو دنیا میں بھی بھلائی عطا کرو اور آخرت میں بھی بھلائی عطا کرو۔ یہ اسلام کی ثابت اور متوازن تعلیم ہے جو بے نقش اور بے عیب ہے۔ اور وہ ہر دور میں اہل اسلام کو میدان خلافت میں آگے بڑھنے پر ابھارتی ہے تاکہ وہ اس میدان میں اپنی مہارت فن کے جو ہر دکھا سکیں اور عصری تقاضوں کے مطابق تمدنی میدان میں ترقی کر کے اسلام اور مسلمانوں کا سر اونچا کر سکیں۔ اس اعتبار سے اسلام عزلت اور گوشہ نشینی کی تعلیم نہیں دیتا بلکہ وہ میدان خلافت میں ثابت طور پر آگے بڑھنے کی دعوت دیتا ہے۔

بعض شہبات کا ازالہ: آگے بڑھنے اور تجرباتی علوم کی اہمیت پر روشنی ڈالنے اور خلافت ارض سے ان کا تعلق دکھانے سے پہلے ضروری ہے کہ سائنسی علوم کے تعلق سے آجکل بعض حلقوں میں جو غلط فہمیاں عمومی طور پر پائی جا رہی ہیں انہیں دور کر دیا جائے۔ چنانچہ آجکل بہت سے لوگ سائنسی علوم کو قابل جمعت نہیں مانتے اور ان کی غلط فہمی کی دو وجہات ہیں: اول یہ کہ ان کی نظر میں

یہ علوم تغیرپذیر ہیں جو کبھی ایک حالت پر قائم نہیں رہتے، بلکہ ان میں برابر اضافہ ہوتا رہتا ہے۔ اور دوم یہ کہ یہ علوم مادہ پرستانہ رجحانات کے حامل ہیں۔ لہذا ان سے استدال کرنا صحیح نہیں ہو سکتا۔ تو یہ دونوں شکوک غلط اور بے بیان ہیں۔ جماں تک پہلی غلط فہمی کا سوال ہے کہ سائنسی علوم میں برابر تبدیلی ہو رہی ہے تو یہ ایک قسم کا وہ اہم ہے جو ان علوم اور ان کی معلومات کی اصلیت سے ناواقفیت کا نتیجہ ہے، جس کی بنیاد نئے نئے خواص و اكتشافات کا ظہور ہے۔ چنانچہ مسلسل تجربات کی بناء پر اشیاء کے نئے نئے خواص اور ان کے نئے نئے پہلوگاتار ظاہر ہو رہے ہیں اور ہر علم و فن کے بارے میں چیکم اضافہ ہو رہا ہے۔ تو اس بناء پر ایک عامی یہ سمجھتا ہے کہ یہ علوم برابر تبدیل ہو رہے ہیں، حالانکہ حقیقت تو یہ ہے کہ بیانی معلومات، جو پہلے سے ثابت شدہ ہیں۔ ان میں کسی بھی قسم کی تبدیلی نہیں ہو رہی ہے، بلکہ صرف وہ پہلو یا وہ معلومات ظاہر ہو رہے ہیں جو پہلے مستور تھے۔ لہذا ان علوم میں جو تجرباتی ہوں، تبدیلی کا کوئی سوال ہی پیدا نہیں ہوتا۔ اس موضوع پر ہم نے ایک خاص کتاب لکھی ہے، لہذا اس موقع پر اتنی یہ تفصیل پر اتفاق کیا جاتا ہے۔

اب رہایہ مسئلہ کہ سائنسی علوم مادہ پرستی کی نمائندہ ہیں تو یہ بھی ایک بہت بڑی غلط فہمی کا نتیجہ ہے۔ اصل بات یہ ہے کہ خالص تجرباتی علوم میں مادہ پرستانہ رجحانات کا کوئی شائزہ تک نہیں ہے۔ بلکہ وہ اپنی اصلیت کے اعتبار سے اسرار فطرت کی نقاب کشائی کرنے والے اور مظاہر فطرت میں خلاق عالم کی جانب سے دیکھ شدہ بھیدوں اور تخلیقی رازوں کو بے نقاب کرنے والے ہیں۔ وہ اسرار و حقائق جو باری تعالیٰ کی توحید اور اسکی رویت پر دلالت کرنے اور "آیات اللہ" یعنی خدا کی نشانیوں کو اجاگر کرنے والے ہوں، جن سے مادہ پرستانہ رجحانات اور گمراہ کن فلسفوں کا خاتمه ہو سکتا ہے۔ اور یہ ایک وسیع موضوع ہے جو علمائے متكلمین کے ساتھ مخصوص ہے۔ لہذا اس مختصر مضمون میں اس پر تفصیلی بحث کی گنجائش نہیں ہے۔

مادہ پرستانہ رجحانات کی حقیقت : اس ساری تفصیل کے باوجود حقیقت یہ ہے کہ جدید

علوم و مسائل میں مادہ پرستانہ نظریات و خیالات ضرور پائے جاتے ہیں، جو مادہ پرستوں کی خواہشات اور ان کی تحریکوں کا نتیجہ ہیں۔ مگر ہاں یہ وہ نظریات یا فلسفیانہ رجحانات ہیں جنکی تجرباتی نقطہ نظر

سے کوئی اساس نہیں ہے اور یہ نظریات و فلسفے تجرباتی علوم اور ان کے مباحثت میں اس طرح سہودے گئے ہیں یا ان پر سائنسی علوم کا "لیپیل" اس طرح چسپاں کر دیا گیا ہے کہ ایک عامی شخص کو اکثر و پیشتر دھوکا ہو جاتا ہے اور یہ وہ سمجھنے لگ جاتا ہے کہ یہ علوم کو یا کہ بذات خود مادہ پرستانہ ہیں۔ حالانکہ ان دونوں میں زمین و آسمان کا فرق ہوتا ہے۔ چنانچہ اس سلسلے میں مصری عالم محمد جتوی شعر اوی نے ان دونوں چیزوں کا تجزیہ کرتے ہوئے بہت اچھی بات کہی ہے جو یہ ہے:

"علم انسانی و ویجادی چیزوں پر مشتمل ہے: ایک تومادی علم ہے جو خالص تجربے کے تابع ہے اور جس میں انسانی خواہش کا کوئی داخل نہیں ہے اور یہ وہ علم ہے جو صرف مادہ سے حدث کرتا ہے اور اس پر معامل (لیبورٹری) میں تجربہ کیا جاسکتا ہے اور اس میں ہوائے نفس کا کوئی داخل نہیں ہے اور یہ وہی علم ہے جسے اللہ تعالیٰ نے انسان کو عطا کرتے ہوئے اس میں اجتہاد کرنے کا مطالبہ کیا اور وعدہ کیا ہے کہ صحیحہ فطرت میں موجود اپنی نشانیاں ان لوگوں پر منکشف کر دے گا جو اس میدان میں کھوچ کر رہے ہوں اور تجربات میں معروف ہوں اور اس سلسلے میں دوسرا علم وہ ہے جس میں خواہشات نفسانی کا گزر ہے مگر وہ تجربہ گاہ میں داخل نہیں ہو سکتا، اور نہ اس پر کوئی تجربہ کرنا ممکن ہے۔ مثلاً فلسفیانہ اور سیاسی نظریات اور ہر دو چیز جو لیبورٹری میں تجربہ کرنے کے قابل نہ ہو، چنانچہ اس قسم کے علم میں خواہشات مختلف ہو سکتی ہیں اور ان میں نزاع بھی ہو سکتا ہے اور یہ نزاع اور تصادم قیامت تک جاری رہیگا۔ کیونکہ یہ علم خالص مادی اور موضوعی اساس پر قائم نہیں ہے" (۱)

تجرباتی علوم کی حقیقت: اس موقع پر جدید سائنسی علوم کے بعض و یگر پہلوؤں پر بھی ایک نظر ڈالنا ضروری ہے تاکہ ان علوم کے سلسلے میں جو غلط فہمیاں عمومی طور پر پائی جاتی ہیں وہ دور ہو جائیں۔ چنانچہ جدید تجرباتی علوم کا ہم حقیقت پسندانہ نقطہ نظر سے جائزہ لیں تو پتہ چلے گا کہ ان علوم میں اپنی اصل کے اعتبار سے مادہ پرستانہ نظریات و رجحانات کا کوئی شایبہ تک نہیں ہے۔ بلکہ وہ اپنی طبیعت کے اعتبار سے ایک "جانب دارانہ" رجحان کے حامل نظر آتے ہیں۔ یعنی وہ صرف نظام فطرت کے حقائق منکشف کرتے ہیں، جن میں نہ تومادیت ہوتی ہے اور نہ روحاںیت۔ مگر مادہ پرست ان آفاقی حقائق کو اچک لیتے ہیں اور انہیں اپنے انحرافی رجحانات کے مطابق بنا کر پیش کرنے

کی کوشش کرتے ہیں۔ اس سے ایک عامی کو دھوکا ہو جاتا ہے کہ یہ پورے آفاقی حقائق بذات خود مادہ پرستا نہ ہیں۔ چنانچہ اس سلسلے میں مشہور مغربی فاضل محمد اسد (سابق یوپولڈ ولیں) نے اس حقیقت کا تجربیہ اس طرح کیا ہے:

"علم جانے خود نہ تو مغربی ہے اور نہ مشرقی، بلکہ وہ اسی طرح عام ہے جس طرح کہ طبیعی حقائق عام ہیں۔ ہاں البتہ انہیں جس نقطہ نظر سے دیکھا اور پیش کیا جاتا ہے اسی طرح وہ قوموں کے ثقافتی مزاج کے مطابق مختلف ہو سکتے ہیں۔ چنانچہ حیاتیات اپنے حیاتیاتی علم ہونے کے اعتبار سے اور اسی طرح طبیعتیات اپنے علم طبیعی ہونے کے اعتبار سے نہ تو پوری طرح مادی ہیں اور نہ روحانی۔ بلکہ وہ حقائق کے ملاحظہ اور ان کے جمع و تطبیق اور ان سے معقولی خواہد و ضع کئے جانے سے تعلق رکھتے ہیں۔ اب رہے وہ استقرائی نتائج جو ہم ان علوم کے فلسفوں کے طور پر منعکس کرتے ہیں تو وہ صرف حقائق اور مشاہدہ پر مبنی ہوتے ہیں، لیکن وہ بہت بڑی حد تک ہمارے اصل مزاج اور ہمارے عقلی موقف سے ضرور متاثر ہوتے ہیں۔ اس سلسلے میں جرم من فلسفی کافٹ کا قول ہے کہ "یہ بات عجیب سی لگتی ہے مگر وہ بہر حال ایک حقیقت ہے کہ ہماری عقلی عالم فطرت سے نتائج اخذ نہیں کرتی لیکن وہ انہیں اس کی طرف منسوب کرتی ہے"۔ غرض اس سلسلے میں اپنا تہذیبی نقطہ نظر ہی ہے جو اپنا اثر ذاتی ہے اور اشیاء کے ظاہر کو بدال دیتا ہے۔ یہی حال دیگر علوم کا بھی ہے جو اپنی ذات میں نہ تو مادی ہیں اور نہ روحانی، بلکہ وہ اپنے خاص عقلی استعداد کے مطابق اس طرف یا اس طرف ہو سکتے ہیں" (۲)۔ اس موقع پر یہ حقیقت بھی پیش نظر رہنی چاہئے کہ تجرباتی علوم موجودات عالم کی کامل تشریح و توجیہ نہیں کرتے بلکہ صرف ان کے ظاہری رخ کی ہی نقاب کشانی کر سکتے ہیں، جو اس بات کا اشارہ ہے کہ ان کے پیچھے حقائق و اسرار کا ایک اور سلسلہ موجود ہے، جو دراصل ما بعد الطبیعتیات سے جڑا ہوا ہے اور وہ اصول دین کی تصدیق و تائید کرنے کے موقف میں ہے۔ تو جہاں تک علم جدید یا سائنس کی محدودیت کا تعلق ہے تو اس سلسلے میں مشہور فلسفی مصنف جوڈ (C.E.M. Joad) تحریر کرتا ہے کہ: سائنس ہر چیز کے بارے میں کچھ نہ کچھ کہنے کے قابل تو ہے مگر وہ کسی بھی چیز کی مکمل صداقت بیان کرنے کے موقف میں نہیں ہے۔

Science is competent to tell us something about everything; but it can not tell us the whole truth about any thing. (3)

مادیت کی شکست و ریخت : مظاہر عالم کی اس تشریح و توجیہ میں سائنسی علوم کی محدودیت اور ان کی عدم کفایت کے باوجود مادہ پرستانہ فلسفے ہمیشہ اس بات کی کوشش کرتے ہیں کہ مظاہر کائنات کی جو "ظاہری شہادت" و گواہی ہے اسے اپنے کھاتے میں شامل کر لیں اور انہیں زبردستی مادیت کا جامہ پہنادیں۔ لیکن پچھلی دو صدیوں کے بعد اب پیسوں صدی میں مادیت و میکانیکیت نے دم توڑ دیا ہے اور جدید طبیعی اکتشافات اور خاص کروائیں نظریات نے مادہ پرستی کا ہمیشہ کیلئے خاتمه کر دیا ہے۔ چنانچہ مادیت کی اس شکست فاش کے بعد اب سائنس اور مذہب میں ملاپ کارستہ صاف ہو گیا ہے۔ واقعہ یہ ہے کہ اب جدید سائنسی اکتشافات کے ذریعہ اصول کی دین کی صداقت پر بہتر سے بہتر انداز میں استدال کیا جاسکتا ہے اور اسلامی تعلیمات کی حقانیت نظام فطرت کے دلائل کے ذریعہ ثابت کی جاسکتی ہے۔ اس اعتبار سے اب مادیت کا دور ختم ہو چکا ہے اور وہ ایک داستان پارینہ میں چکلی ہے، جس نے انیسویں اور پیسویں صدی میں غلبہ حاصل کر لیا تھا۔ لیکن صورت حال یہ ہے کہ مادہ پرست علمی میدان میں شکست کھا کنے کے باوجود اب تک مظاہر کائنات کی مادہ پرستانہ نقطہ نظر سے تشریح و توجیہ کرنے ہی میں لگے ہوئے ہیں اور وہ اس سلسلے میں پرانے اور فرسودہ نظریات ہی کا سارا لے رہے ہیں اور پرانے راگ ہی اب تک الاپ رہے ہیں۔ بہر حال جدید ترین علمی اکتشافات کی بدولت آج مذہب اور جدید سائنس میں تطبیق کا کام بہت آسان ہو گیا ہے۔ چنانچہ اس سلسلے میں جو ذخیرہ کرتا ہے کہ: وہ خلیج جوانیسویں صدی میں سائنس اور مذہب کے درمیان حاصل تھی وہ اب صحیح طریقے سے پاٹ دئے جانے کے قابل نہ گئی ہے۔

The nineteen-century gulf between science and religion a fair way to being bridged. (4)

سائنسی علوم کی اسلامیت : اس اعتبار سے مغربی علوم کے دو پہلو ہیں: ایک پہلو وہ ہے جو موجودات عالم کے مظہر اور ان کے حقائق کی نمائندگی کرتا ہے۔ اور دیسی وہ پہلو ہے جو تجرباتی علم کے تابع ہونے کی حیثیت سے علمی و تدقیقی اعتبار سے ہمارے لئے ضروری ہے۔ اور دوسرا پہلو وہ ہے

جو انحرافی روحانیات اور مادہ پرستانہ نظریات و میلانات کا مظہر ہونے کی بنا پر دین اور روحانیت کے لئے مضر ہے۔ لہذا ان دونوں میں زمین و آسمان کا فرق ہے۔ بہر حال قسم اول سے اصول دین (دینی عقائد) کی تصدیق و تائید ہوتی ہے اور وہ اپنے مزاج کے اعتبار سے روح قرآنی کے مطابق ہے اور ہمیشہ مادہ پرستانہ روحانیات کی ترویج کرتا ہے۔ اسی لئے ارشاد باری ہے:

وَفِي الْأَرْضِ آيَاتٌ لِّلْمُوقِنِينَ وَفِي أَنفُسِكُمْ إِفْلَاتٌ بَصَرُونَ "اور زمین میں یقین کرنے والوں کیلئے (بہت سی) نشانیاں موجود ہیں۔ اور خود تمہارے نفسوں میں بھی، کیا تم کو نظر نہیں آتیں؟ (ذریات: ۲۰-۲۱)۔ لہذا ہمارے لئے ضروری ہے کہ ہم نظام فطرت میں خلاق عالم کے ان ودیعت شدہ حقائق و معارف کا جائزہ لے کر علمی و لاکل ویراہین کی تدوین کریں جو مادیت والا دینیت کو خود ان کی اپنی تحقیقات کی رو سے شکست دے سکتے ہیں۔ یہی قرآن عظیم کا اقتضاء ہے اور اس لحاظ سے یہ ایک بالکل انوکھی بات ہے کہ آج مادیت خود اپنی شکست و ہزیرت کی راہ میں مصروف رہ کر کائناتی حقائق کی تفییض و تحقیق کر رہی ہے اور یہ خلاق عالم کی مجیب و غریب حکمت و منصوبہ ہندی ہے۔

غرض اس تطبیق کے ذریعہ آج ہم سائنسی علوم کو مشرف باسلام کر کے ان میں سراابت کردہ کھوٹی یعنی مادہ پرستانہ روحانیات کو بھی دور کر سکتے ہیں اور اس اعتبار سے آج سائنس اور اس کے تمام علوم دین لبدی کے خادم اور حاشیہ بردار نظر آرہے ہیں۔ لہذا اعلانِ اسلام پر یہ فریضہ عائد ہوتا ہے کہ وہ اسلامی حقائق اور جدید حقائق و اكتشافات کا جائزہ لے کر سائنسی علوم میں سراابت کردہ شر و فساد کو دور کر کے اسلامی نقطہ نظر سے ایک طرف ان کی تطبییر کریں تو دوسرا طرف جدید مادہ پرستانہ تحریکیوں کا علمی و استدلالی میدان میں مقابلہ کر کے انہیں شکست فاش سے دوچار کریں۔ اور یہ مقاصد اسی وقت پورے ہو سکتے ہیں جب کہ ہم پوری سنجیدگی کے ساتھ سائنسی علوم میں مہارت حاصل کر کے ان کی باریکیوں سے مکمل واقفیت حاصل کر لیں۔ اگر ہم نے یہ عمل گزشتہ ایک یا نصف صدی پہلے شروع کیا ہوتا تو مادیت والا دینیت کا بھی کاخاتمه ہو چکا ہوتا اور اس کے نتیجے میں دینی اقدار کی بحالی ہو چکی ہوتی۔ چنانچہ ان مادہ پرستانہ تحریکیوں نے اب تک نوع انسانی کو مختلف

قسم کے فتوں میں بیٹلا کر رکھا ہے اور دینی و اخلاقی قدروں کو مسلسل پامال کر رہی ہیں۔ لہذا الحاد ولادینیت کے خاتمے کے لئے جو اس وقت علمی اعتبار سے جانکنی کے عالم میں ہے۔ ایک بہت بڑے علمی جہاد کی ضرورت ہے جو قرآن عظیم کی رہنمائی میں بخوبی انجمام دیا جاسکتا ہے اور اس مقصد عظیم کے لئے آج زمین پوری سازگار نظر آتی ہے۔ لہذا اہل اسلام کے لئے ضروری ہے کہ وہ اس میدان میں پیش قدیمی کیلئے کمر بستہ ہو جائیں۔ ورنہ دینِ الہی کو دوبارہ عروج حاصل نہیں ہو سکتا۔ یہ اہل اسلام کیلئے ایک فرض کفایہ ہے۔

تجرباتی علوم کی اہمیت : یہ تجرباتی علوم کی علمی و استدلائی حیثیت سے اہمیت و افادیت کا ایک منحصر جائزہ تھا، جو احیائے دین و شریعت کے لئے ضروری ہیں۔ اب رہے ان علوم کے ذریعہ صنعت و حرفت اور ٹیکنالوجی کے میدان میں حاصل ہونے والے منافع، تو اس وقت اسی موضوع پر تفصیلی بحث مطلوب ہے۔ واقعیت یہ ہے کہ تجرباتی علوم کے اتنے سارے فوائد ہیں جو شمار سے بھی باہر ہیں۔ اسی لئے اسلام نے ان علوم میں ترقی کر کے مادی اشیاء میں ودیعت شدہ خدائی نعمتوں سے استفادہ کی بہت زیادہ تاکید کی ہے اور نوع انسانی کو موجودات عالم کی تفسیر پر ابھارتے ہوئے استقرائی حیثیت سے ان کے نظاموں کا جائزہ لینے پر متعدد طریقوں سے ابھارا ہے۔ چنانچہ اسلام کی اسی تاکید اور دعوت فکر کے باعث اسلامی عہد میں تجرباتی علوم کا نشوونما ہوا اور آج یہ علوم اون کمال پر پہنچ ہوئے ہیں۔

بہر حال تجرباتی علوم جس طرح علمی و استدلائی میدان میں قابل جلت ہیں اسی طرح وہ صنعت و حرفت اور ٹیکنالوجی کے میدان میں بھی قوموں کو آگے بڑھانے میں معین و مددگار ہیں اور اُنہی علوم کے ذریعہ میدان خلافت کو سر کیا جاسکتا ہے۔ اس حیثیت سے ان علوم کی بہت زیادہ اہمیت ہے۔ چنانچہ آج قوموں کے عروج و زوال اور ان کی قسمت کا فیصلہ کرنے میں اُنہی علوم کی کار فرمائی نظر آتی ہے۔ اور جو قومیں آج ان علوم سے آرستہ ہیں وہ عرش خلافت پر متمکن ہو چکی ہیں۔ لہذا ان علوم کی اہمیت کو کسی بھی طرح نظر انداز نہیں کیا جاسکتا۔ واقعیت یہ ہے کہ دینی و دنیوی دونوں نقطہ ہائے نظر سے تجرباتی علوم کے بے شمار فوائد ہیں اور اُنہی علوم کی بدولت صنعت

ٹیکنالوجی کے میدان میں زبردست ترقی ممکن ہو سکی ہے اور یہی وہ علوم ہیں جو مظاہر عالم میں مستبور شدہ منافع کے حصول کو ممکن بناتے ہیں اور ان میں پوشیدہ قوتتوں جیسے برق و بھاپ اور جوہری توانائی، سمشی توانائی اور اشاععی قوت پر قابو پانے میں مدد دیتے ہیں۔ چنانچہ مادہ میں مستور یہ پوشیدہ قوتیں اور توانائیاں جن سے آج ہزاروں قسم کے کام لئے جارہے ہیں اور انہیں مسخر کر کے موجودہ تمدن کو ایک بالکل نیا روپ دے دیا گیا ہے، سب کے سب تجرباتی علوم اور خاص کر طبیعتیات (فرزس) اور علم کیمیا (کیمیسٹری) کی کار فرمائیاں ہیں۔ چنانچہ یہ دو علوم اشیائے عالم کی تسخیر اور ان کے مادی منافع کی تحصیل میں بنیادی اور زبردست رول ادا کرتے ہیں، بلکہ حق بات تو یہ ہے کہ طبیعتیات اور کیمیا مادی نقطہ نظر سے خلافت ارض کی دو چابیاں ہیں جن کے ذریعہ اس میدان کو سر کیا جاسکتا ہے اور اس لحاظ سے آج جو قوم ان علوم سے بے بہرہ ہے وہ خلافت کے آشیج سے معزول قرار دی جا سکتی ہے۔ یعنی وہ میدان خلافت سے گویا ہر کردی گئی ہے۔

غرض تجرباتی علوم کی بھی کثرت مباحث بہت سی شاخیں یا ذیلی علوم وجود میں آچکے ہیں اور روز بروز نئے نئے علوم کا اضافہ ہو رہا ہے۔ اور یہ ایک ایسا سمندر ہے جس کے کناروں کا پتہ ہی نہیں چلتا، اسی لئے ہم نے اس مختصر جائزہ میں بحث و مباحثہ کے لئے صرف علم کیمیا اور طبیعتیات کو منتخب کیا ہے، تاکہ ان دو علوم کی اہمیت اہل اسلام کے ذہنوں میں راست ہو جائے، جن کا خلافت ارض سے بہت گرا تعلق ہے۔ لہذا اب آگے ان دونوں علوم کا تعارف کرتے ہوئے جدید صنعت و ٹیکنالوجی سے ان کا تعلق دکھایا جائے گا۔

طبیعتیات پر ایک نظر : طبیعتیات اور کیمیا یہی دو علوم ہیں جن پر تجرباتی و صنعتی علوم اور جدید ٹیکنالوجی کا دار و مدار ہے۔ چنانچہ کوئی بھی نئی ایجاد یا اختراع یا علمی اکتشاف ان دونوں کی مدد کے بغیر واقع نہیں ہو سکتا۔ پھر ان دونوں میں بھی طبیعتیات کو کیمیا پر نسبتاً زیادہ فضیلت حاصل ہے۔ کیونکہ اس نے آج عملی دنیا میں تمام طبیعی علوم کا احاطہ کر رکھا ہے اور اس بنا پر گویا کہ وہ طبیعی علوم کا سر تاج قرار پا چکا ہے۔ چنانچہ اس سلسلے میں ایک طبیعتیات وال گویا ہے: فرزس یا طبیعتیات ہمیشہ سے علوم کی سردار رہی ہے۔ مادہ اور توانائی کا (فطری) بر تاؤ جو فرزس کا موضوع ہے، اس کے دائرے میں دنیا

بھر کی تمام (طبیعی) سرگرمیاں آجاتی ہیں۔ چنانچہ اس وقت فلکیات، کیمیا، ارضیات حتیٰ کہ جیاتیات تک تمام علوم طبیعت کی کالوں میں بن چکی ہیں اور اس کے علاوہ طبیعت کے اکتشافات کا اطلاق تمام تیار شدہ کاوشوں میں پایا گیا ہے، خواہ وہ مذکورہ حساب ہو یا ٹیلی ویژن کی تیاری ہو یا جو ہری تو انہی کا اخراج ہو۔ غرض آج طبیعت نے پورے عالم میں ایک شور و شغب برپا کر دیا ہے خواہ وہ اچھائی کیلئے ہو یا رانی کیلئے۔

Physics was always the master-science. The behaviour of matter and energy, which was the theme, underlay all actions in the world. In time astronomy, chemistry, geology and even biology become extinctions of physics. More over, its discoveries found ready applications, whether calculating the tides, creating television, releasing nuclear energy. For better or worse, physics made a noise in the world. (5)

ایک دوسرا مہر سائنسدان کہتا ہے کہ : حقیقت یہ ہے تجرباتی علوم جیسے کیمیا، فلکیات اور ارضیات وغیرہ جب ۱۸۵۰ء سے پہلے مستقل علوم بن گئے تو طبیعت ان علوم کا مرکز ہونے کی حیثیت سے باقی رہی، کیونکہ دیگر علوم میں اس کی حیثیت مرکزی ہے۔ واقعہ یہ ہے کہ طبیعت کی مفہومت دیگر علوم میں ضروری ہے۔

- Long before 1850, chemistry, astronomy, geology and other such studies split off into independent, the core that was left came to be known as physics. Because of the central importance in the science. An understanding of physics is required in many other disciplines. (6)

انسانیکلوپیڈیا برائیزیکا میں طبیعت کی تعریف اس طرح کی گئی ہے : طبیعت وہ بیادی علم ہے جو مادہ اور تو ان دونوں کے باہمی تعامل کے بارے میں بحث کرتا ہے اور مادہ کی ساخت کے بارے میں بنیادی سوالات اور اس کے اندر پائے جانے والے غصری اجزاء کے باہمی تعاملات کا مطالبه کرتا ہے، جو تجرباتی طور پر قابل بحث ہو سکتے ہیں۔ (7)

اس بحث سے مخوبی واضح ہے، گیا کہ طبیعتیات ایک ہمہ گیر سائنس ہے جس کے بہت لبے ہاتھ ہیں۔ چنانچہ اس علم نے آج ہماری اُن ادی و اجتماعی زندگی کا احاطہ کر رکھا ہے۔ گھروں میں، دفتروں میں، بازاروں میں، ہسپتاں میں اور جگہ میدانوں میں استعمال کی جانے والی کوئی چیز ایسی نہیں رہ گئی ہے جس میں طبیعتیات کا عمل دخل نہ رہ کیا ہو۔ اسی علم کی بدولت آج محلی، بھاپ، اشعاعی قوت اور جو ہری تو انہی وغیرہ کا استعمال ممکن ہو سکا ہے۔ اور یہ وہ طاقتیں ہیں جو ہمارے گھروں، سڑکوں اور بازاروں کو منور کر رہی ہیں، موڑوں، ریلوں اور ہوا میں جہازوں کو چلا رہی ہیں اور بڑی بڑی مشینوں کو حرکت میں لا کر کارخانوں کو متھک رکھنے میں بیاندی روں ادا رہی ہیں۔ نیز انہی طاقتوں کی بدولت آج انسان خلاؤں میں تانک جہانگ کر رہا ہے اور چاند کی تنجیر کر کے مرٹخ اور مشتری پر ڈورے ڈال رہا ہے۔ اسی طرح آج بر قی مقناطیسی لہریں پیدا کر کے مواصفات کی دنیا میں ایک عظیم انقلاب لا چکا ہے۔ چنانچہ لا سلکی پیغامات کے ذریعہ اب یہ ممکن ہو گیا ہے کہ انسان دنیا کے کسی بھی مقام میں بیٹھ کر دور دراز کے شروں ہی سے نہیں بلکہ چاند اور مرٹخ سے بھی رابطہ قائم کر سکتا ہے اور وہاں کے حالات کا پیشہ دید مطالعہ و مشاہدہ کر سکتا ہے، جس طرح کہ کمپیوٹر انٹرنیٹ کے ذریعہ بذریعہ "ای میل" اپنے پیغامات ایک سکنڈ سے بھی کم و قلنے میں دنیا بھر کے تمام کمپیوٹروں کو بیک وقت پہنچا سکتا ہے۔ نیز کمپیوٹر انٹرنیٹ کی مدد سے دنیا بھر کے اخبارات کا (جو اس سروس سے مسلک ہوں) اور اسی طرح دنیا بھر کی لا بہریوں میں موجود کتابوں کا گھر بیٹھے مطالعہ کر سکتا ہے۔ غرض سائنس اور ٹیکنالوجی کے یہ تمام محیر العقول کارنامے آج علم طبیعتیات ہی کی بدولت ممکن ہو سکے ہیں جو اس کوچ سے ناواقف لوگوں کو جادو کی نگری معلوم ہوتے ہیں۔

کثرت مباحث کی وجہ سے اس علم کی بے شمار شاخیں وجود میں آچکی ہیں۔ چنانچہ اس موقع پر ضروری معلوم ہوتا ہے کہ ان پر ایک نظر ڈالی جائے، تاکہ طبیعتیات کی کار فرمائیوں کا ایک خاکہ ہمارے ذہن میں آجائے۔ اس علم کی شاخیں اور مختصر تعریفیں حسب ذیل ہیں:

(۱)۔ صوتیات (Acoustics) یہ علم آواز کے وقوع اور اسکی خصوصیات سے بحث کرتا ہے۔

(۲)۔ جوہری طبیعتیات (Atomic Physics) اس علم میں جوہر، اسکی خصوصیات اور اسکے

عمل سے مبحث کی جاتی ہے۔ (۳)۔ حیاتیاتی بیعیات (Biophysics) اس علم کے تحت زندہ اشیاء پر اثر انداز ہونے والے طبیعی عوامل و اثرات کا جائزہ لیا جاتا ہے۔ (۴)۔ کریو چینکس (Cryogen-ics) اس کے تحت اقل ترین درجہ حرارت کا مطالعہ کیا جاتا ہے۔ (۵)۔ کربیائی حرکیات (Electrodynamics) اس میں جعلی اور مقناطیس کی قوتوں کے درمیان پائے جانے والے اتصال کی تخلیل کی جاتی ہے۔ (۶)۔ سیالی طبیعیات (Fluid Physics) اس کا تعلق سیالی اشیاء اور گیسوں کے عمل اور ان کی حرکات سے ہے۔ (۷)۔ ارضیاتی طبیعیات (Geophysics) اس میں طبیعیاتی قوانین کے ذریعہ زمین، ہوا اور پانی کے احوال کا مطالعہ کیا جاتا ہے۔ (۸)۔ طبی طبیعیات (Health Physics) اس کے تحت ان لوگوں کی حفاظت کا سامان کیا جاتا ہے جو اشعائی دائرہ میں کام کرتے ہیں۔ (۹)۔ ریاضیاتی طبیعیات (Mathematical Physics) اس میں ان ریاضیاتی نظاموں کا مطالعہ کیا جاتا ہے جو طبیعیاتی مظاہر میں پائے جاتے ہیں۔ (۱۰)۔ میکانیات (Mechanics) اس علم کے تحت ان چیزوں کے عمل اور ان کے نظاموں کا جائزہ لیا جاتا ہے جو مختلف قوتوں کے رد عمل کے طور پر کام کرتے ہیں۔ (۱۱)۔ سالماتی طبیعیات (Molecular Physics) اس میں سالمات کی بہیت، ان کے خصائص اور ان کے بر تاؤ کا مشاہدہ کیا جاتا ہے۔ (۱۲)۔ جوہری طبیعیات (Nuclear Physics) کا موضوع بحث جوہری مرکزہ کی ساخت اور اسکی خصوصیات ہے جیسکی رو سے جوہری تعامل اور اس کے رد عمل کا مطالعہ کیا جاتا ہے۔ (۱۳)۔ بصریات (Optics) اس میں روشنی کی ساخت اور اسکے عمل کا جائزہ لیا جاتا ہے۔ (۱۴)۔ ذراتی طبیعیات (Particles) اس علم کے تحت بنیادی ذرات (Elementary Particles) کے عمل اور ان کی خصوصیات کی تخلیل کی جاتی ہے۔ (۱۵)۔ پلازماطبیعیات (Plasma Physics) اس علم میں اونچے درجے کی رواں ساز گیسوں کا مطالعہ کیا جاتا ہے۔ (۱۶)۔ کوانتم طبیعیات (Quantum Physics) اس میں کوانتم نظریہ کے مختلف پہلوؤں کا جائزہ لیا جاتا ہے جو مادہ اور کربیائی و مقناطیسی اشتعاع زنی کے باہمی تعامل سے متعلق ہیں۔ (۱۷)۔ ٹھوس مادوں کی طبیعیات (Solid-State Physics) اس کے تحت ٹھوس اشیاء میں پائے جانے والے طبیعی خواص کا مطالعہ کیا جاتا ہے۔

(۱۸)۔ حرکیات حرارت (Thermodynamics) اس علم میں حرارت اور طاقت کی دوسری شکلوں اور طاقت کو ایک شکل سے دوسری شکل میں تبدیل کرنے پر بحث کی جاتی ہے۔ (۸)

۵۰ ۲۷ زردا یتی طبیعت کا دائرہ علم مقادیر، میکانیات، حرارت، جگہ، مقناطیس، بصریات اور آواز پر مشتمل تھا، لیکن اب جدید طبیعت میں نظریہ اضافیت اور کوائم میکانیات کا بھی اضافہ ہو گیا ہے (۹)۔ اور موجودہ وقت میں کوائم میکانیات نے بہت زیادہ اہمیت حاصل کر لی ہے۔ واضح رہے کہ تمام طبیعی قوانین و خواص صیغہ و فطرت میں پائے جانے والے خدائی خواص ہیں جو اذال سے لے کر اب تک برادر جاری و ساری ہیں اور ان کا سلسلہ قیامت تک اسی طرح بغیر کسی انقطاع کے جاری رہے گا اور ان قوانین میں انسانی کوششوں کا کوئی عمل و خل نہیں ہے۔ بلکہ انسان صرف اتنا ہی کرتا ہے کہ وہ ان قوانین قدرت بلکہ زیادہ صحیح معنوں میں "قوانینِ ربوبیت" کی تحقیق و تفہیش کر کے اپنی عملی زندگی میں ان سے فائدہ اٹھاتا ہے اور تمدن کو ایک نیارخ دے دیتا ہے۔ چنانچہ ان قوانین کے کھونج نکالنے پر دو قسم کے فوائد ہمارے سامنے آتے ہیں: ایک تو مظاہر عالم کی ساخت اور ان کی خصوصیات کا علم جو علمی و استدلائی حیثیت سے تو حیدری اور اس کی بدی صفات کا اثبات کرنے والا ہے اور دوسرے مادی اشیاء کے نظاموں میں پائے جانے والے مادی فوائد سے استفادہ۔ یہی وہ "اسماء و مسمیات" یا چیزوں کے خواص و تاثیرات اور دینی و دنیوی فوائد ہیں جن کا علم اللہ تعالیٰ نے ابوالبشر حضرت آدم علیہ السلام کو پہلے ہی دن عطا کر دیا تھا اور یہی وہ علم ہے جس پر خلافت ارض کا دار و مدار ہے جیسا کہ تفصیلات پچھلے صفحات میں گزر چکی ہیں۔ ((جاری ہے))

﴿ مراجع ﴾

(۱)۔ مججزۃ القرآن، محمد متولی شعراء، ص ۱۵۸، قبرص ایڈیشن، ۱۹۷۰ء۔ (۲)۔ الاسلام علی مفترق الطرق، (اسلام ایٹ دی کراس روڈ کا عربی ترجمہ)، ترجمہ از عمر فروغ، ص ۱۷۲، مطبوعہ بیرون، ۱۹۷۳ء۔

(۳)۔ Guide to Modern Thought, by C.E.M. Joad, P.108, London.

The Key to the Universe, Nigel Carder, P.14, London, 1977۔ (۵) Abid, P.17۔ (۶)

Physics: Classical and Modern, W. Edward Gettys, P.1, New York, 1989۔ (۷)

(۷)۔ دیکھنے انسائیکلو پیڈیا برائیکا: ۱۳/۳۲۲، مطبوعہ ۱۹۸۳ء۔ (۸)۔ دیکھنے دی ورلڈ بک انسائیکلو پیڈیا: ۱۵/۳۷۳، مطبوعہ

لندن، ۱۹۹۲ء۔ (۹)۔ دیکھنے فرکس: کلاسکل اینڈ ماؤرن، ص ۱، مطبوعہ لندن۔

